

பல்வேறு திட்டங்களுக்கான நிதியை விடுவிப்பதில் ஒன்றிய அரசு கடுமையான நிபந்தனைகளை நீக்க வேண்டும்!

ஜெய்சால்மரில் ஒன்றிய அரசின் வரவு-செலவு திட்டக் கூட்டத்தில் - நிதி அமைச்சர் தங்கம் தென்னரசு வலியுறுத்தல்!

ஜெய்சால்மர், டிசு.22-தமிழ்நாட்டில் திட்டப் படும் பல்வேறு திட்டங்களுக்கான நிதியை விடுவிப்பதில் ஒன்றிய அரசு கடைபிடித்து வரும் கடுமையான கட்டுப்பாடுகளையும், கூடுதலான நிபந்தனைகளையும் ஒன்றிய அரசு நீக்க வேண்டும் என்று ஜெய்சால்மரில் ஒன்றிய அரசால் நடத்தப்பட்ட ஒன்றிய அரசின் வரவு - செலவுத் திட்டத்திற்கான முன்னோட்டம் குறித்த கூட்டத்தில் நிதி அமைச்சர் தங்கம் தென்னரசு வலியுறுத்தல்.

ஜெய்சால்மரில் ஒன்றிய அரசால் நடத்தப்பட்ட ஒன்றிய அரசின் வரவு-செலவுத் திட்டத்திற்கான முன்னோட்டம் குறித்த நிதி அமைச்சர் தங்கம் தென்னரசு ஆற்றிய உரை வருமாறு:

நீண்டகாலமாக நிலுவையில் இருந்த சென்னை மெட்ரோ இரயில் இரண்டாம் கட்டத் திட்டப் பணிக் குடிப்பதில் அளிக்க தற்காக, ஒன்றிய அரசுக்கு நன்றி தெரிவித்துக் கொள்ளப்பட்டது. இத்திட்டத்திற்காக, மாநில அரசின் வரவு-செலவுத் திட்டத்திலிருந்து கடந்த மூன்று ஆண்டுகளில் 26,490 கோடி ரூபாய் செலவிடப்பட்ட காரணத்தால், மாநிலத்தின் நிதி நிலைமை மோசமாக பாதிக்கப்பட்டுள்ளது. மாநில அரசு, இதர வளர்ச்சி திட்டங்களை மேற்கொள்ள ஏதுவாக, ஒன்றிய அரசு, சென்னை மெட்ரோ இரயில் திட்டத்திற்கு நடப்பு ஆண்டிற்கு 10,000 கோடி ரூபாயும், அடுத்த ஆண்டிற்கு 16,000 கோடி ரூபாயும் ஒதுக்கீடு செய்ய வேண்டுமெனத் தமிழ்நாடு அரசு சார்பில் வலியுறுத்தப்பட்டது.

மதுரை மற்றும் கோயம்புத்தூர் மெட்ரோ இரயில்



நடவடிக்கைகளையே சார்ந்துள்ளது. புயலால் தமிழ்நாடு பாதிப்பு!

புயல், கனமழை மற்றும் வரலாறு காணாத வெள்ளம் உள்ளிட்ட இயற்கைப் பேரிடங்களால் தமிழ்நாடு தொடர்ச்சியான சவால்களை எதிர்கொண்டு வருகிறது. அண்மையில், ஃபெரூசல் புயலால் மாநிலம் கடுமையாக பாதிக்கப்பட்டுள்ளது. இப்புயலானது, 14 மாவட்டங்களை பாதித்துள்ளதுடன், மக்களின் உயிர், அவர்களின் வாழ்வாதாரங்கள் மற்றும் உட்கட்டமைப்புகளுக்கு குறிப்பிடத்தக்க சேதத்தை ஏற்படுத்தி சென்றுள்ளது. இத்தகைய கடுமையான வானிலை நிகழ்வுகளின் எண்ணிக்கையும், அவற்றின் தீவிரமும் தொடர்ந்து அதிகரித்து வருவதால், ஆண்டு முழுவதற்குமான ஒட்டுமொத்த மழைப்பொழிவை சில பகுதிகள் 24 மணி நேரத்திலேயே பெறுகின்றன. திட்ட மிடுவதில், முன்னேற்பாடு உள்ளிட்ட பணிகளிலும் மாநில சீரிய நடவடிக்கைகளை மேற்கொள்ளும் போதிலும், இத்தகைய ஒழுங்கற்ற காலநிலை தன்மை, கணிசமான நிதி நஷ்டங்களை ஏற்படுத்துவதுடன், மாநில நிதி நிலையையும் பாதிக்கின்றது. மாநிலப் பேரிடர் நிவாரண நிதியத்தில் (SDRF) உள்ள நிதியானது, உடனடி நிவாரணம் மற்றும் நீண்டகால மறுசீரமைப்புத் தேவைகளை நிறைவு செய்வதற்குப் போதுமானதாக

இல்லை. எனவே, ஃபெரூசல் புயலிற்குப் பின்னர், தற்காலிக மற்றும் நிரந்தர நிவாரணம் மற்றும் மறுசீரமைப்புத் தேவைகளை மேற்கொள்வதற்கு தேசியப் பேரிடர் நிவாரண நிதியிலிருந்து (NDRF) 6,675 கோடி ரூபாயை விடுவிக்க வேண்டுமென ஒன்றிய அரசிடம் வலியுறுத்தப்பட்டது.

ரயில் திட்டங்களுக்கான அனுமதி!

மாநிலத்தின் தொழில் வளர்ச்சியை ஊக்குவிப்பதற்காக தொழிற்புத்திகளில் புதிய இரயில் தடங்கள் அமைப்பதற்கான தேவை உள்ளது. வரலாற்றுக்கு முந்தைய அறிக்கையில் தமிழ்நாட்டிற்கு பின்வரும் இரயில் திட்டங்களுக்கு அனுமதி வழங்க வேண்டுமென கேட்டுக் கொள்ளப்பட்டது: தாம்பரம் மற்றும் செங்கல்பட்டிற்கு இடையே 4-வது இருப்புப் பாதை வழித்தடம்.

திருப்பத்தூர் - கிருஷ்ணகிரி - ஒசூர் புதிய இருப்புப்பாதை வழித்தடம்.

அருப்புக்கோட்டை வழியாக மதுரை - தூத்துக்குடி (143.5 கி.மீ.) இருப்புப்பாதை வழித்தடம்.

மீனாட்சி - திருவள்ளூர் - ஸ்ரீபெரும்புதூர் - ஓரகடம் - சிங்கப்பெருமாள்கோயில் - மதுராத்தகம் இருப்புப்பாதை வழித்தடம்.

சேலம் - ஒசூர் - பெங்களூர் மற்றும் கோயம்புத்தூர் - எர்ணாகுளம் நீட்டிப்புக்குள் கூடிய சென்னை - சேலம் - கோயம்புத்தூர் ஆகிய இடங்களை இணைக்கும் மிதவேக இருப்புப்பாதை வழித்தடம்.

தமிழ்நாட்டில் தேசிய நெடுஞ்சாலைத் திட்டங்களை அதிகரிக்க வேண்டுமென கேட்டுக்கொள்ளப்பட்டது. அத்தகைய திட்டங்களில் ஒன்றாக, தாம்பரம் மற்றும் செங்கல்

பட்டுக்கு இடையேயான உயர்மட்டச் சாலை (NH-32) மற்றும் செங்கல்பட்டிலிருந்து திண்டிவனம் வரையிலான சாலை அமைப்பதற்கு முன்னுரிமை வழங்க வேண்டும். 2005-ஆம் ஆண்டில் சென்னை - கன்னியாகுமரி வழித்தடத் திட்டம், இந்திய தேசிய நெடுஞ்சாலை ஆணையத்தால் (NHAI) நான்குவழி நெடுஞ்சாலையாக மேம்படுத்தப்பட்டது. தற்போது, போக்குவரத்து வாகனங்கள் பன்மடங்கு அதிகரித்து, சாலை விபத்துகளால் கடுமையான பாதிப்புகளும் உயிரிழப்புகளும் ஏற்படக்காரணமாக உள்ளது. இந்தத் திட்டத்திற்கு, வரும் நிதி நிலை அறிக்கையில் போதுமான நிதியை ஒன்றிய அரசு ஒதுக்க வேண்டும்.

இவ்வாறு நிதி அமைச்சர் தங்கம் தென்னரசு உரையாற்றினார்.

உயர்கல்வியில் தமிழ்நாடு முதலிடம் என்பதை சீர்குலைக்க முயற்சிக்கிறார்!

தமிழ்நாட்டில் அரசியல் செய்வதை ஆளுநர் நிறுத்த வேண்டும்!

புதுக்கோட்டையில் உயர்கல்வித்துறை அமைச்சர் கோவி.செழியன் பேட்டி!

புதுக்கோட்டை, டிசு.22-உயர் கல்வித்துறையில் இந்தியாவிலே முதல் மாநிலம் தமிழ்நாடு என்ற நிலையை எட்டியுள்ளோம். இதைச் சீர்குலைக்க வேண்டுமென என்ற எண்ணத்தில் தான் ஆளுநர் தொடர்ந்து உயர்கல்வித்துறையின் பணியில் அரசின் பணியில் குறுக்கிட்டு இடப்பாடு உருவாக்க வேண்டும் என்பதற்காக கருத்து தெரிவித்து வருகிறார் என்று புதுக்கோட்டை மில் தமிழ்நாடு உயர்கல்வித்துறை அமைச்சர் கோவி.செழியன் பேட்டியில் குறிப்பிட்டுள்ளார்.

புதுக்கோட்டையில் பல்வேறு நிகழ்ச்சிகளில் பங்கேற்க வருகை தந்த தமிழ்நாடு உயர்கல்வித்துறை அமைச்சர் கோவி.செழியன் புதுக்கோட்டை ரோஜா இல்லம் என்ற விருந்தினர் மாளிகையில் செய்தியாளர்களை சந்தித்தார்.

அப்போது அவர் கூறுகையில், பல்கலைக்கழகங்களுக்கு துணைவேந்தரை நியமிக்க கூடிய தேடுதல் குழுவில் மூன்று நபர்களை முறையாக சரியாக அரசின் விதிப்படியும் பல்கலைக்கழகத்தின் விதிப்படியும் தான் நியமித்தோம்.

ஆளுநர் வாறும்கிற அழகம்! தன்னுடைய எல்லை என்ன எதில் தலையிட வேண்டும் என்ற தலையிடக்கூடாது என்ற நிலை தெரியாத ஆளுநர் அதை கண்டித்து இருப்பதும், டிஜிடி தேர்தல் செய்க்கூடிய உறுப்பினர்களை ஏற்றுக் கொள்ள வேண்டும் என்று கூறி நான்காவது உறுப்பினரை எங்கள் தலையில் சுமத்தி உள்ளது ஆளுநர் பொறுப்புக்கு அழகம்.

இதுவரை தமிழ்நாடு முதலமைச்சர் மாநில உரிமைகளை கட்டி காப்பதில் ஒன்றிய அரசு பல்வேறு கருத்து வேறுபாடுகள் இருந்தாலும் ஒன்றுபட்டு இந்தியாவை உருவாக்கி பல்வேறு மாநிலங்களுக்கு குரல் கொடுத்து வருகிறார்.

உயர்கல்வியை பொருத்தவரை பல்கலைக்கழகங்களுடைய செயல்பாடு தமிழ்நாடு அரசு விருப்ப பல்கலைக்கழக பேராசிரியர்கள் மாணவர்கள் நலன் காப்பதில் அக்கறையுடன் முதலமைச்சர் செயல்படுகிறார்.

தமிழ்நாடு முதலமைச்சர்!

திமுக அரசு அமையும் போதெல்லாம் உயர் கல்வித்துறையில் அக்கறை காட்டிய காரணத்தினால் தான் முத்தமிழ்நாடு கலைஞர் காலத்திலிருந்து இன்று வரை உயர் கல்வித்துறையில் இந்தியாவிலே முதல் மாநிலம் தமிழ்நாடு என்ற நிலையை எட்டியுள்ளோம். இதை சீர்குலைக்க வேண்டும் என்ற எண்ணத்தில் தான் ஆளுநர் தொடர்ந்து உயர்கல்வித்துறையின் பணியில் அரசின் பணியில் குறுக்கிட்டு இடப்பாடு உருவாக்க வேண்டும் என்பதற்காக கருத்து தெரிவித்து வருகிறார். அதனால்தான் ஆளுநர் அறிக்கை மறுப்பு தெரிவித்து நேற்றைய தினம் ஆளுநர், ஆளுநர் பணியை பார்க்க வேண்டும் அண்ணாமலை பணியை பார்க்க வேண்டாம் என்று கருத்து தெரிவித்தோம்.

தமிழ்நாடு அரசை பொருத்தவரை ஆளுநரின் குறுக்கீடுகளை அல்லப்போது அறிக்கையின் மூலமாக நாங்கள் அனுப்புகின்ற கோப்புகளின் மூலமாகவும் நிரூபித்து வருகிறோம். இதன் பிறகு ஆளுநர் தன் நிலையை தொடர்ந்து தமிழ்நாடு முதலமைச்சருடன் கலந்து பேசி தக்க நடவடிக்கை எடுக்கப்படும் சட்ட ரீதியான

வலைதளங்களில் வலம் வருவது!

குறள், வகுப்பறையில் மட்டும் அல்லாமல் - உங்கள் இல்லங்களில் மட்டும் அல்லாமல் - உலகத்தார் உள்ளங்களில் எல்லாம் பரவும் வகை செய்தல் வேண்டும். குறளைக் கற்றுக் கொள்வதால், நீங்கள் செயல்படும் - நீங்கள் செயல்படும்போது, நாடு செயல்படும் - நாடு செயல்படும்போது, உலகு செயல்படும் செய்ய வேண்டும்!

சென்னை - இராணி மேரி கல்லூரியில் செப்டம்பர் 8, 1967 நிகழ்ந்த திருவள்ளூர் விழாவில் முதலமைச்சர் வரலாற்று அண்ணா ஆற்றிய உரை

#StatueOfWisdom

குறள், வகுப்பறையில் மட்டும் அல்லாமல் உங்கள் இல்லங்களில் மட்டும் அல்லாமல் உலகத்தார் உள்ளங்களில் எல்லாம் பரவும் வகை செய்தல் வேண்டும்.

சட்டமேதை அண்ணல் அம்பேத்கரை அவமதித்த

ஒன்றிய உள்துறை அமைச்சர் அமித்ஷா பகிரங்க மன்னிப்பு கேட்க வேண்டும்!

அரசு ஊழியர்கள், ஆசிரியர்கள் நல கூட்டமைப்பின் நிறுவனத் தலைவர் சா.அருணன் கண்டன அறிக்கை!

சென்னை, டிசு.22-ஒன்றிய உள்துறை அமைச்சர் அமித்ஷா பேசுக்கு தமிழ்நாடு அரசு ஊழியர்கள் ஆசிரியர்கள் நல கூட்டமைப்பு நிறுவனத் தலைவர் சா.அருணன் கண்டனம் தெரிவித்துள்ளார்.

இதுகுறித்து அவரது அறிக்கை வருமாறு: நாடாளுமன்றத்தில் ஒன்றிய உள்துறை அமைச்சர் அமித்ஷா அம்பேத்கர் அம்பேத்கர் என உச்சரிப்பது இப்போது பேஷனாகிவிட்டது என கிண்டலாக பேசி அம்பேத்கர் அம்பேத்கர் என தெரிவிப்பதற்கு பதில் கடவுள் பெயரை சொல்லி இருந்தால் ஏழு ஜென்மத்திற்கும் புண்ணியமாகிவிடும் கிடைத்திருக்கும் என பேசியிருப்பது பெரும் கண்டனத்திற்கு உரியது அம்பேத்கர் என்ற மாமனிதர் பிறக்கவில்லை என்றால் பிறப்படுத்தப்பட்ட தாழ்த்தப்பட்ட மக்கள் அமித்ஷா அவருடைய மொழியில் சொல்ல வேண்டுமானால் புண்ணியம் கிடைத்திருக்காது, இன்று பிறப்படுத்தப்பட்ட தாழ்த்தப்பட்ட மக்கள் மேலோங்கி நிற்பதை

பொறுத்துக் கொள்ள முடியாத ஒன்றிய அமைச்சர் அமித்ஷா போன்றோரால் சகித்துக் கொள்ள முடியவில்லை அரசியல் அமைப்பிலும் ஆட்சி அதிகாரத்திலும் அனைத்திலும் நம்மை காட்டியும் மேலோங்கி வருகிறார்களே இதற்கெல்லாம் யார் காரணம் அம்பேத்கர் அவர்கள் தானே இந்த அரசியல் அமைப்பு சட்டம்தானே பிறப்படுத்தப்பட்ட தாழ்த்தப்பட்ட மக்களுக்கு அவர் வகுத்த இட ஒதுக்கீடு தானே என்ற ஆதங்கம் அவரால் கொள்ள முடியவில்லை அவர் அவருடைய ஆதிக்க குணத்தை இதன் மூலம் வெளிப்படுத்தியுள்ளார்.

அம்பேத்கர் அரசியல் அமைப்பு சட்டத்தையும் இட ஒதுக்கீட்டையும் கொண்டு வரவில்லை என்றால் தாழ்த்தப்பட்ட பிறப்படுத்தப்பட்ட மக்களின் நிலையை எண்ணிப்பார்க்க வேண்டியது இருக்கு. எல்லா நிலையிலும் உயர்ந்து நிற்கின்ற இந்தாளிலேயே ஒன்றிய அமைச்சர் அமித்ஷா அவர்களின் மேலாதிக்க



ஆணவத்தோடு பேசுகிறார் என்றால் அந்த காலத்தில் அண்ணல் அம்பேத்கர் தந்தை பெரியார் எந்த அளவிற்கு மேலாதிக்க சக்திகளோடு போராடி இருப்பார்கள் என்பதை நினைத்தால் நெஞ்சு பதைப்பதைக்கிறது.

அனைத்துத்துறைகளிலும் மேலோங்கி நிற்கிறோம் என்பதை சகித்துக்கொள்ள முடியாத அமைச்சர் அமித்ஷா ஆணவத்தோடு பேசி இருக்கிறார் அண்ணல் அம்பேத்கர் அவர்களை இழிவாக பேசியதால் அண்ணலின் புகழ் எந்த காலத்திலும் அழிந்து விடாது. அமித்ஷா அவர்களுக்கு ஒன்றை சொல்லிக் கொள்கிறோம் அண்ணல்

அம்பேத்கர் தான் எங்கள் எண்ணத்திலும் உள்ள த்திலும் உச்சரிப்பிலும் எப்போதும் அம்பேத்கர் அம்பேத்கர் என்று ஒலித்துக் கொண்டே தான் இருக்கும்.

தமிழ்நாட்டின் முதலமைச்சர் கலைஞரின் மறு உருவம் என்பதை பறைசாற்றும் விதமாக அண்ணல் அம்பேத்கரை ஒன்றிய அமைச்சர் இழிவாக பேசியதை கண்டித்து இந்தியாவின் முதல் குரலாக பதில் கண்டனத்தை பதிவு செய்தது இல்லாமல் தமிழ்நாட்டில் தன் இயக்கம் சார்பாக தமிழ்நாடு முழுவதும் போராட்டங்களை முன்னெடுத்து ஒடுக்கப்பட்ட பிறப்படுத்தப்பட்ட மக்களின் ஒப்பற்ற தலைவர் என்பதற்கு இதைவிட சான்று வேறு என்ன சொல்ல முடியும் தொடர்ந்து ஒன்றிய அமைச்சர் அமித்ஷா அவர்கள் மன்னிப்பு கேட்க வலியுறுத்தி வரும் தமிழ்நாடு முதலமைச்சர் மு.க.ஸ்டாலின் அவர்களுக்கும் சமத்துவத்தை நிலைநாட்டி வரும் துணை முதலமைச்சர் உதயநிதி ஸ்டாலின் அவர்களுக்கும், பெரும் போராட்டத்தை முன்னெடுத்து வரும் பாராளுமன்ற எதிர்க்கட்சித் தலைவர் ராகுல்காந்தி அவர்களுக்கும் தமிழ்நாடு அரசு ஊழியர்கள் ஆசிரியர்கள் நல கூட்டமைப்பு சார்பில் நெஞ்சார்ந்த நன்றியை தெரிவித்துக் கொள்கிறேன்.

மேலும் சட்டமாமேதை அண்ணல் அம்பேத்கரை இழிவாக பேசிய ஒன்றிய அமைச்சர் அமித்ஷா அவர்களை தமிழ்நாடு அரசு ஊழியர்கள் ஆசிரியர்கள் நல கூட்டமைப்பு சார்பில் வன்மையாக கண்டிப்பதற்கு மேலும் இழிவாக பேசியவரை திரும்ப மீண்டும் பகிரங்க மன்னிப்பு கேட்க வேண்டும்.

இவ்வாறு சா.அருணன் தெரிவித்துள்ளார்.



புரட்சியாளர் அண்ணல் அம்பேத்கர் அவர்களை அவமதித்த ஒன்றிய உள்துறை அமைச்சர் அமித்ஷாவைக் கண்டித்து தென்காசி தெற்கு மாவட்ட தி.மு.க. சார்பில் தென்காசி புதிய பேருந்து நிலையம் அருகில் தென்காசி தெற்கு மாவட்டப் பொறுப்பாளர் வே.ஜெயபாலன் தலைமையில் கண்டன ஆர்ப்பாட்டம் நடைபெற்றது.

திராவிட இயக்க தீர்ப்பு நினைவு நாள்

சேக் தாலுது டிசம்பர் 22 (1996)



கல்லூரியில் படிக்கும் போதே தி.மு.க.வில் மிகுந்த ஈடுபாடு கொண்டிருந்தவர். மாணவர்கள் சார்பில் நடைபெற்ற பல்வேறு போராட்டங்களைத் தலைமையேற்று நடத்தி சிறை சென்றவர்.

பிரிக்கப்படாத நெல்லை மாவட்டத்தின் மாணவர் அணி இணைச் செயலாளராகவும், நெல்லை மாவட்டம் பிரிக்கப்பட்ட பின்னர் நெல்லை மாவட்ட மாணவர் அணிச் செயலாளராகவும் பணியாற்றியவர்.

1991ஆம் ஆண்டு கழக ஆட்சி கலைக்கப்பட்டபோது நெல்லையில் மாபெரும் போராட்டத்தையும், அ.தி.மு.க. ஆட்சியில் நடைபெற்ற ஊழலை எதிர்த்த தளபதி அவர்கள் தலைமையில் நெல்லையில் மாபெரும் போராட்டத்தையும் நடத்தியவர்.

“மாணவர் அணியின் கழகக் கண்மணியாக - என் மனங்கவர்த்த மாணிக்க மணியாக - மாநிலத்துணை அமைப்பாளராக மாணவர் படைத் தளபதிகளில் ஒருவராகத் திகழ்ந்திட்ட தியாகக்கூடே - கள்ளமிலாத தமிழ்! என்றும் என் நினைவில் வாழ்வாய்” என்று தலைவர் கலைஞர் அவர்கள், சேக் தாலுது மறைந்த போது இரங்கல் கவிதையில் குறிப்பிட்டுள்ளார்

தலைமைக் கழகம்

தி.மு.க.